

જ્યોત્ષ્ણા આંધીનગર

NEWS OF GANDHINAGAR (Daily) દૈનિક


"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 134 * Date: 08.3.2026, Sunday * Page :04 * Rs. 1.00/- * Annual Rs. 351/-

અમદાવાદમાં વર્લ્ડ કંપની ફાઈનલ મેચ: ૧ લાખથી વધુ દર્શકો, ૨૦૦૦ પોલીસકર્મીઓ અને NDRF-BDDS તૈનાત



અમદાવાદના નરેન્દ્ર મોદી સ્ટેડિયમ ખાતે ૮ માર્ચ, ૨૦૨૬ના રોજ ભારત અને ન્યૂઝીલેન્ડ વચ્ચે રમાનારી ૨૦ વર્લ્ડ કંપની ફાઈનલ મેચને લઈને સમગ્ર શહેરમાં ભારે ઉત્સાહ છે. ૧ લાખથી વધુ પ્રેક્ષકો અને અનેક ફૂલ મહેમાનોની સુરક્ષિત અવરજવર માટે અમદાવાદ પોલીસ અને વહીવટી તંત્ર યુસ્ત ટ્રાફિક વ્યવસ્થા ગોઠવવામાં આવી છે. ફાઈનલ મેચને લઈને સ્ટેડિયમ ખાતે પોલીસ દ્વારા ચાંપતો બંદોબસ્ત ગોઠવી દેવાયો છે. જુઓ પોલીસ કમિશનરે શું કહ્યું?

ભારત અને ન્યૂઝીલેન્ડની ૨૦ વર્લ્ડ કંપની ફાઈનલ મેચને

લઈને નરેન્દ્ર મોદી સ્ટેડિયમમાં સુરક્ષા હેતુ પોલીસ અધિકારી-કર્મીની ટીમ તૈનાત રહેશે. જેમાં ૮-ફૂલ, ૧૪-છઠ્ઠાં સહિત ૨૦૦, ૮૧ જે, ૧૮૦૦ પોલીસકર્મીની ટીમ બંદોબસ્તમાં રહેશે. આ સાથે સ્ટેડિયમમાં બોમ્બ ડિટેક્શન એન્ડ ડિસ્પોઝલ સ્ક્વોડ(મ્હજ્જ) અને નેશનલ ડિઝાસ્ટર રિસ્પોન્સ ફોર્સ(દ્રહઈઘ)ની ટીમ પણ ઉપસ્થિત રહેશે.

શંકાસ્પદ ગતિવિધિ અને સુરક્ષાને લઈને સ્ટેડિયમ ખાતે ૨૫૬ સીસીટીવી કેમેરા અને ૧૦૨ ડોર ફેમ મેટલ ડીટેક્ટરથી પોલીસ દ્વારા બાજ નજર રાખવામાં આવશે. આ ઉપરાંત, ટ્રાફિક સંચાલન માટે ૭૪૪

અધિકારી-કર્મીઓ, ઈમ અને હોમગાર્ડ તૈનાત રહેશે. જેમાં ૧ લાખ, ૩ હજાર, ૪ હજાર, ૧૧૦, ૨૫ જે ખરો પગે રહેશે. સમીક્ષા બાદ અમદાવાદ પોલીસ કમિશનર જી.એસ. મલિકે જણાવ્યું હતું કે, ૨૦ વર્લ્ડ કંપની ફાઈનલ મેચને લઈને પોલીસ તરફથી તમામ તૈયારીઓ કરવામાં આવી છે. પ્રથમવાર ગેટ નંબર એક પર હોલિંગ એરિયા રાખવામાં આવ્યો છે. સ્ટેડિયમમાં ૧ લાખ ૧૦ હજારથી વધુ લોકો આવવાની શક્યતાઓ છે. ટ્રાફિક મામલે પોલીસ કમિશનર જણાવ્યું કે, ફાઈનલ મેચ જોવા આવનારા લોકોને પોલીસે અપીલ કરી છે કે, દર્શકો પોતાના વાહનોના બદલે

પબ્લિક ટ્રાન્સપોર્ટનો ઉપયોગ કરીને સ્ટેડિયમ પહોંચે. સ્ટેડિયમ આવાગમન માટે મોડી સુધી બસો અને મેટ્રો ચાલુ રહેશે. આ ઉપરાંત, ટિકિટોની કાળા બજારી કરતાં લોકો સામે પોલીસ કાર્યવાહી ચાલી રહી હોવાનું પોલીસ કમિશનરે જણાવ્યું હતું. મેચ દરમિયાન સ્ટેડિયમની આસપાસના વિસ્તારોમાં ટ્રાફિક જામ ન થાય તે માટે પોલીસ કમિશનર દ્વારા જાહેરનામું બહાર પાડી કેટલાક રસ્તાઓ 'નો-એન્ટ્રી' ઝોન જાહેર કરવામાં આવ્યા છે. જનપથ ટી-જેકશનથી મોટેરા સ્ટેડિયમ મેઈન ગેટ થઈ કૃપા રેસિડન્સી અને ત્યાંથી મોટેરા ગામ સુધીનો માર્ગ વાહનોની

અવરજવર માટે રવિવારે સવારે ૧૦:૦૦ વાગ્યાથી મોડી રાત્રે ૦૨:૦૦ વાગ્યા સુધી સંપૂર્ણપણે બંધ રહેશે. સ્ટેડિયમ તરફ જતા રસ્તા બંધ હોવાથી વાહનચાલકો તપોવન સર્કલ અને વિસત

જેકશનથી જનપથ થઈને પાવર હાઉસ તરફ જઈ શકાશે. પ્રબોધ રાવળ સર્કલથી કૃપા રેસિડન્સી થઈને ભાટ-કોટેશ્વર રોડ અથવા એપોલો સર્કલ તરફ અવરજવર કરી શકાશે.

એટોમિટેડ ડ્રગ્સને એલોવેરા પાવડરના નામે વિદેશમાં મોકલવાનું કોભાંડ ઝડપાયું

ગુજરાતના સુરતમાં રહેતા ત્રણ શખ્સો દ્વારા એલોવેરા પાવડરના નામે થાઈલેન્ડ, મલેશિયા અને સિંગાપુર સહિતના દેશમાં એટોમિટેડ ડ્રગ્સનો પાવડર મોકલવાના કોભાંડનો એટીએસ દ્વારા પર્દાફાશ કરવામાં આવ્યો છે. વિદેશમાં પ્રતિબંધિત એવા આ

ડ્રગ્સનો હાલ ભારતમાં પ્રતિબંધ ન હોવાનો ગેરકાયદો લઈને સુરતમાં રહેતા શખ્સો વિદેશી ડ્રગ્સ માફિયાઓ સાથે મળીને સમગ્ર કોભાંડ ચલાવતા હતા અને એલોવેરા પાવડરના નામે અત્યાર સુધી વિદેશમાં ૧૨૫ કિલો ઉપરાંતનો એટોમિટેડ ડ્રગ્સનો જથ્થો મોકલી ચુક્યા હતા. ગુજરાત એટીએસ દ્વારા આ સમગ્ર મામલે તપાસ શરૂ કરવામાં આવી છે. ગુજરાત એટીએસના અધિકારીઓને બાતમી મળી હતી કે ઈન્ડોનેશિયા, થાઈલેન્ડ સહિતના દક્ષિણ પૂર્વના દેશોમાં એટોમિટેડ નામનું એનાલાજેસિક ડ્રગ્સ પ્રતિબંધિત ડ્રગ્સની શ્રેણીમાં આવે છે. પરંતુ, ભારતમાં આ ડ્રગ્સનો ઉપયોગ અન્ય કામમાં થતો હોવાથી હાલ તના પર પ્રતિબંધ નથી. જેનો ગેરલાભ ઉઠાવીને સુરતમાં રહેતા કેટલાક લોકો એટોમિટેડ ડ્રગ્સને ખોટા બિલ, ખોટા કસ્ટમ ક્લેવીર-સના કાગળમાં એલોવેરા પાવડરના નામે મુંબઈ એરપોર્ટથી મોકલીને મોટાપ્રમાણમાં ડ્રગ્સનું રેકેટ ચલાવે છે.

રાજ્યસભાના સૌથી ગરીબ ઉમેદવાર નીતિશ કુમાર, બિહારના CM પાસે ફક્ત ૨૦,૫૫૨ રૂપિયા રોકડ

રાજ્યસભાની ચૂંટણી માટે ઉમેદવારી નોંધાવનારા ઉમેદવારોએ તેમની સંપત્તિની વિગતો જાહેર કરી છે. બિહારના પૂર્વ મુખ્યમંત્રી નીતિશ કુમારની કુલ સંપત્તિ આ યાદીમાં સૌથી ઓછી છે. તેમની પાસે ૧.૬૬ કરોડ રૂપિયાની સ્થાવર અને જંગમ સંપત્તિ ફક્ત ૭.૮૭ લાખ રૂપિયા નોંધાઈ હતી. નીતિશ કુમારના સોગંદનામા મુજબ, તેમની પાસે ૨૦,૫૫૨ રોકડા રૂપિયા છે. તેમની જંગમ સંપત્તિ કુલ ૧૭.૮૧ લાખ રૂપિયા છે. તેમની પાસે ૨૦ ગ્રામ સોનાની વીંટી અને મોટી જડિત ચાંદીની વીંટી છે, જેની કિંમત આશરે ૨.૩૭ લાખ રૂપિયા છે.



તેમની પાસે કાર છે, જે ૨૦૧૫માં ૧૧.૩૨ લાખ રૂપિયામાં ખરીદી હતી. તેમની દિલ્હીના દ્વારકામાં સંસદ સહકારી સંસ્થામાં એક ફ્લેટ ધરાવે છે. તેમણે ૨૦૦૪માં આશરે ૧,૦૦૦ ચોરસ ફૂટનો આ ફ્લેટ ૧૩.૭૮ લાખ રૂપિયામાં ખરીદ્યો હતો. આ ફ્લેટની વર્તમાન કિંમત આશરે ૧.૪૮ કરોડ રૂપિયા હોવાનો અંદાજ છે. જે ડીયુ રાજ્યસભાના સાંસદ રામનાથ ઠાકુર પાસે પૂર્વ મુખ્યમંત્રી નીતિશ કુમાર કરતાં વધુ સંપત્તિ છે. તેની કુલ સંપત્તિ ૩.૧૨ કરોડ રૂપિયા છે. આમાં ૧.૬૪ કરોડ રૂપિયાની જંગમ

સંપત્તિનો સમાવેશ થાય છે. ૨૦૨૪-૨૫ માટે તેમની કુલ આવક ૩૫.૭૭ લાખ રૂપિયા હતી. ભાજપના રાષ્ટ્રીય અધ્યક્ષ નીતિન નબીન પાસે કુલ જંગમ સંપત્તિ આશરે ૧.૧૬ કરોડ રૂપિયાની છે, અને તેની પત્ની પાસે ૮૪ લાખ રૂપિયાની જંગમ સંપત્તિ છે. સોગંદનામા મુજબ, નીતિન નબીન પાસે કોઈ સ્થાવર મિલકત નથી, જ્યારે તેમની પત્ની પાસે આશરે ૧.૪૭ કરોડ રૂપિયાની સ્થાવર મિલકત છે. નીતિન નબીન પાસે ૫૫,૦૦૦ રોકડા અને વિવિધ બેંકોમાં આશરે ૬૨ લાખ રૂપિયા જમા છે. તેમની પાસે બે કાર છે. તેમની આશરે ૩૨ લાખ રૂપિયાની લોન બાકી છે.

હેલિકોપ્ટરમાં ચાલુ ઉડાને ધૂમાડો ઉઠતાં ઈમરજન્સી લેન્ડિંગ

ઉત્તર પ્રદેશના નાયબ મુખ્યમંત્રી કેશવ પ્રસાદ મોર્ય શનિવારે (સાતમી માર્ચ) એક મોટી વિમાન દુર્ઘટનામાં આબાદ બચી ગયા હતા. લખનઉથી કોશામ્બી જઈ રહેલા તેમના હેલિકોપ્ટરમાં ટેકઓફની થોડી જ મિનિટો બાદ ગંભીર ટેકનિકલ ખામી સર્જઈ હતી, જેને પગલે લખનઉના અમૌસી એરપોર્ટ પર તાત્કાલિક ઈમરજન્સી લેન્ડિંગ કરવાની ફરજ પડી હતી. અહીંવાલો અનુસાર, નાયબ મુખ્યમંત્રી લખનઉના લા માર્ડેસ મેદાનથી કોશામ્બી જવા રવાના થયા હતા. હેલિકોપ્ટરે ઉડાન ભરી



તેના થોડા સમય બાદ અચાનક પાયલટની કેબિન અને આસપાસના ભાગમાં ધુમાડો ભરાવા લાગ્યો હતો. આ સાથે જ હેલિકોપ્ટરની ડિસ્કે સિસ્ટમ પણ ઠપ્પ થઈ ગઈ હતી. હવામાં સર્જાયેલી આ અચાનક ખામીને કારણે હેલિકોપ્ટરમાં સવાર લોકોમાં ભારે ગભરાટ ફેલાયો હતો.

ભારત એવો દેશ છે જે દરેક પક્ષ સાથે વાત કરી શકે છે', વૈશ્વિક તણાવ વચ્ચે ફિનલેન્ડના પ્રમુખનું નિવેદન

ભારત એવો દેશ છે જે દરેક પક્ષ સાથે વાત કરી શકે છે, વૈશ્વિક તણાવ વચ્ચે ફિનલેન્ડના પ્રમુખનું નિવેદન. ફિનલેન્ડના પ્રમુખ નિવેદન. ફિનલેન્ડના પ્રમુખ આલેક્સાન્ડર સ્ટબે મુંબઈમાં આયોજિત એક કાર્યક્રમ દરમિયાન ભારતની મુલ્તસદીગીરી અને વધતા વૈશ્વિક કદની મુકતકંઠે પ્રશંસા કરી છે. તેમણે જણાવ્યું કે ભારત દુનિયાના એવા ગણ્યાગાંઠ્યા દેશોમાં સામેલ છે, જે વૈશ્વિક વિવાદોમાં દરેક પક્ષ સાથે વાતચીત કરવાની ક્ષમતા ધરાવે છે. સ્ટબે ભારતની વિદેશનીતિને અત્યંત વ્યવહારુ અને વાસ્તવિક ગણાવી હતી. તેમના મતે, રશિયા, યુકેન અને અમેરિકા જેવા દેશો સાથે ભારતના સંતુલિત સંબંધો તેને આંતરરાષ્ટ્રીય



કૂટનીતિમાં એક વિશેષ અને મજબૂત સ્થાન અપાવે છે. વડાપ્રધાન નરેન્દ્ર મોદી સાથેની મુલાકાતને યાદ કરતા સ્ટબે તેને પોતાના માટે સન્માન અને સૌભાગ્યની વાત ગણાવી હતી. તેમણે પીએમ મોદી સાથે લગભગ ૩ કલાક સુધી વિશ્વભરના સંઘર્ષો, ચીન, અમેરિકા અને રશિયા સાથેના સંબંધો તેમજ દ્વિપક્ષીય હિતો પર ગહન

વાત ચુકેન વધુ યુરોપિયન બન્યું છે અને નાટો (દ્રહઈ)નું વિસ્તરણ પણ થયું છે. ભારતના ભવિષ્ય અંગે અત્યંત આશાવાદી જણાતા ફિનલેન્ડના પ્રમુખએ કહ્યું કે ભારતની વિશાળ વસ્તી, ઝડપથી વધતી અર્થવ્યવસ્થા અને ગૌરવશાળી ઇતિહાસ એ સંકેત આપે છે કે આગામી સમય ભારતનો જ છે. તેમણે સંયુક્ત રાષ્ટ્ર સુરક્ષા પરિષદમાં ભારતની કાયમી સદસ્યતાનું સમર્થન કરતાં જણાવ્યું કે વૈશ્વિક સંસ્થાઓએ ૧૯૪૫ના બદલે આજની વાસ્તવિકતા મુજબ કાર્ય કરવું જોઈએ. આ સાથે જ તેમણે સ્પષ્ટ કર્યું હતું કે ફિનલેન્ડ નાટોમાં પોતાની સુરક્ષા માટે જોડાયું છે, પરંતુ તે પોતાની ધરતી પર પરમાણુ હથિયારો રાખશે નહીં.

અમેરિકાની ૩૦ દિવસની 'મંજૂરી' પર ભારતનો જવાબ, જ્યાં સસ્તું પડે ત્યાંથી ઓઈલ ખરીદીશું

ઈઝરાયલ અને અમેરિકાએ ઈરાન પર કરેલા હુમલા બાદ મિડલ ઈસ્ટમાં યુદ્ધ ફાટી નીકળ્યું છે. ગલ્ડે દેશો પર ઈરાન હુમલા કરી રહ્યું છે. જે બાદ વિશ્વના અનેક દેશોમાં ઓઈલને લઈને ચિંતા ઊભી થઈ છે. એવામાં અમેરિકાએ ભારતને ૩૦ દિવસ સુધી રશિયા પાસેથી ઓઈલ ખરીદવાની 'મંજૂરી' આપી છે. અમેરિકાની આ જાહેરાત બાદ ભારતમાં વિપક્ષ દ્વારા અનેક સવાલ ઉઠાવવામાં આવી રહ્યા હતા. વિપક્ષનું કહેવું છે કે ભારતે ઓઈલ ક્યાં કોની પાસેથી તેની મંજૂરી આપનારું અમેરિકા કોણ છે? સમગ્ર મામલે ભારત સરકારે સીધો જવાબ તો નથી આપ્યો પણ સોશિયલ મીડિયામાં વીડિયો મારફતે નિવેદન આપ્યું છે. ભારત સરકારના મંત્રીઓએ સોશિયલ મીડિયામાં કહ્યું છે કે, હોમુઝ

સ્ટ્રેટ પર વધતાં તણાવ છતાં ભારતમાં ઉર્જાનો પુરવઠો સુરક્ષિત અને સ્થિર છે. ભારત હવે ૨૭ને બદલે ૪૦ દેશોથી ક્રૂડ ઓઈલની ખરીદી કરે છે. જેથી પુરવઠા માટે વૈકલ્પિક માર્ગ મળી રહે. રાષ્ટ્રીય હિતમાં ભારત જ્યાં સૌથી સસ્તું ઓઈલ ઉપલબ્ધ હોય ત્યાંથી ખરીદી કરે છે. અત્યાધુનિક રિફાઈનરી ક્ષમતાને ભારતમાં કારણે વિવિધ ગ્રેડના કાચા તેલને પ્રોસેસ કરવું શક્ય છે, જેનાથી પુરવઠો અવરોધ વિના ચાલુ રહે છે. નોંધનીય છે કે હાલમાં જ અમેરિકાની સરકાર તથા તેના મંત્રીઓ દ્વારા દાવો કરાયો હતો કે, અમેરિકાના કહેવા પર ભારતે રશિયાથી ઓઈલની ખરીદી બંધ કરી હતી. અને હવે અમેરિકાએ જ ભારતને રશિયા પાસેથી ઓઈલ ખરીદવાની મંજૂરી આપી છે.



રાણીપમાં ઘોળા દિવસે ભારીની ગ્રીલ તોડીને તસ્કરો લાખોના દાગીના લઈને ફરાર

અમદાવાદના રાણીપ વિસ્તારમાં તસ્કરોએ ઘોળા દિવસે ઘરફોડ ચોરીની ઘટનાને અંજામ આપતા સ્થાનિકોમાં ફફડાટ વ્યાપી ગયો છે. શુક્રવારે (છઠ્ઠી માર્ચ) રાધાસ્વામી રોડ પર આવેલી એક સોસાયટીમાં તસ્કરો ભારીની ગ્રીલ તોડીને ઘરમાં પ્રવેશ્યા હતા અને અંદાજે ૫.૭૫ લાખ રૂપિયાના કિંમતના સોના-ચાંદીના દાગીના લઈને ફરાર થઈ ગયા હતા. રાણીપ પોલીસ મથકે નોંધાયેલી ફરિયાદ અનુસાર, રાધાસ્વામી રોડ પર આવેલી પાર્થ સોસાયટીમાં રહેતા નિવૃત્ત શિક્ષિકા કુસુમબેન કારેલિયા શુક્રવારે સવારે તેમની પુત્રી સાથે કામ અર્થે ઘરની બહાર ગયા હતા. આ દરમિયાન બંધ ઘરને નિશાન બનાવી તસ્કરોએ હાથકેરો કર્યો હતો. સાંજે જ્યારે માતા-પુત્રી ઘરે પરત ફર્યા ત્યારે ઘરની ભારીની ગ્રીલ અને દરવાજાના તાળા તૂટેલા જોઈને સ્તબ્ધ થઈ ગયા હતા. તસ્કરોએ અત્યંત વ્યવસ્થિત રીતે આ ચોરીને અંજામ આપ્યો હતો. સૌપ્રથમ લોખંડની ગ્રીલના બે સળિયા તોડીને ઘરમાં પ્રવેશ કર્યો. ત્યારબાદ મુખ્ય લાકડાના દરવાજાનું તાળું તોડી અંદર રૂમમાં તોડફોડ કરી.

ન્યૂઝ ઓફ ગાંધીનગર
ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG SS NO 184

વિષય :-રહસ્ય

શીર્ષક :-કોણ છું હું?

પ્રકાર :-પદ્ય - શબ્દ :-૮૬

શ્વાસના ધબકારે સંતાતું, મોતના ખેલે વંકાતું;
આંખ મહી ઝળહળતું ને વાદળોમાં વરસતું!

સ્મિત પછવાડે મરકતું, શબ્દોમાં સંતાતું;
મોનના મજધારે બોલતું ને સ્મશાનમાં વસતું!

પાનખરે ફૂટી ઊઠતું, વસંતે કપટથી ખરતું;
હાથમાં હાથ રાખી ભાગતું ને રાતભર જાગતું!

આકાશે અમથું અટવાતું, બંધ બારણે ખૂલતું;
દોડાદોડીમાં પછડાતું ને પકડદાવે છટકતું!

તારલાઓમાં ફંટાતું, કલમના પોકારે કહેવાતું;

સમજો પણ ના સમજાતું ને સવાલોમાં રાખતું!

રાત આખી જગાડતું, થાકીએ તોયે ના પકડાતું;
દરિયામાં ડૂબાડતું ને પાછું ગોળીથી બચાવતું!

ભેદ ભરમમાં રાચતું, શેષમાં વિશેષ બતાવતું;
કોણ છું હું પૂછતું, 'હર્ષ'ની 'પરખ'થી જ પકડાતું!

હસમુખ બી. પટેલ 'હર્ષ'-'પરખ'
નારદીપુર-અમદાવાદ

★★★★★
NOG SS NO 224

વિષય :-રહસ્ય

શીર્ષક :-અનંત છું હું 'પ્રીતાર્થ'

પ્રકાર :- પદ્ય - શબ્દ :-૮૮

સમજાઈ જશે એમ લાગે છતાં સમજાતું નથી,
દેખાઈ જશે એમ લાગે છે છતાંયે દેખાતું નથી!

હમણાં બોલી ઊઠશે એમ લાગે પણ બોલતું નથી,
હમણાં ભેદ ખોલશે એમ લાગે પણ ખોલતું નથી!

સમજી છું, લખી નાખું હાલ પણ લખાતું નથી;
વાંચું છું, વાંચી નાખું હાલ જ પણ વંચાતું નથી.

વીધી નાખ્યા સાતે સાત કોઠા પણ વીધાતું નથી,
ઉલેચી નાખ્યા સમંદર બધા પણ ઉલેચાતું નથી.

છૂટે ગોળી, વાગે શસ્ત્રો પણ મોત મળતું નથી;
કેટલા અંત વિચાર્યા પણ કંઈ જ કળાતું નથી.

શોધવા ખુંદી વળી જગ આખું પણ શોધાતું નથી,
હું જ છું રહસ્ય, અનંત છું હું 'પ્રીતાર્થ', કોઈથીયે પરખાતું નથી.

પ્રીતિ શાહ પટેલ 'પ્રીતાર્થ'
અમદાવાદ

★★★★★
NOG SS No.343

વિષય :- રહસ્ય

શીર્ષક:- રહસ્ય થી જીવન

પ્રકાર:- પદ્ય

શબ્દો:- પદ્ય

સારા નરસા પ્રસંગો અનુભવો કિસ્સાઓથી વણાઈ છે જીવન,
કર્મ આધારિત જીવનની બને મિશાલ આજીવન,

જાહેર કિસ્સાઓથી જીવન બને છે હરિયાળું વન,
છૂપાં રહસ્યમય કિસ્સાઓથી બદલાઈ જાય ગગન,

કર્મ કરજો ધર્મને સાથે રાખી જેથી બને જીવન અમન,
શ્રેષ્ઠ કર્મોથી જીવનમાં મળે ધ્યેય સાથે સર્વથી નમન

દુષ્કર્મોથી દુઃખદ દિશા સાથે બદલાઈ જાય પવન,

'ચંદ્ર' અંધકાર ના રહસ્યને ઠાંકી ઉજવળતાથી બને મનોગમ્ય નયન

ચંદ્રકાન્ત હરીલાલ માઠક 'ચંદ્ર' રાજકોટ

★★★★★

NOG SS No. 0185.

વિષય:- રહસ્ય

શીર્ષક:- કર્મનાં ભેદ

પ્રકાર:- પદ્ય શબ્દ સંખ્યા:- ૧૨૩

જીવનનાં વહેતાં સમય ચક્રમાં, રહસ્યનાં ભેદ છુપાયાં ભારોભાર,
ક્યાંક ઉકલ્યા ને વણઉકલ્યા ક્યાંક, જીવનમાં પ્રશ્નાર્થ ભારોભાર,

કર્મ કરતાં રહીએ સમયનાં પંથે, ફળની આશાએ દોડીશ નહીં તું,
કર્મનાં રહસ્યને જાણે તું? કુકર્મથી દૂરી રાખીને નિશ્ચિત રહેજે તું,

જીવનનાં રહસ્યને પામવા, આધ્યાત્મિક માર્ગે કદમો ઉપાડજે તું,
જ્ઞાનના તેજસ્વી પ્રકાશે, અંતરનાં ચક્ષુએ રહસ્ય પામી રહેજે તું,

સફળતા વિકળતાના માર્ગે, હિંમતે ચીલો ચાતરી કદમ ઉપાડ તું,
કુદરતનાં રહસ્યની ક્યાં ખબર છે તને? શ્રદ્ધા અખંડ રાખજે તું,

સંસારનાં રહસ્યને ભુલિથી પામવા, બાહ્ય ગતિએ દોડી ગયો તું,
ભીતરનાં રહસ્યને પામવા, હૃદયે એકરૂપ જ્ઞાનચક્ષુએ જોજે તું,

હસતાં ચહેરાની વેદના કળી શકાય? ભીતરે રહસ્ય છુપું રહેશે,
વિષ્ણુનાં બંધનની વ્યથાઓ ઘણી, વ્યાકુળ મનની એકલતા રહેશે,

ભૌતિક રહસ્યોને પામવાને, માનવ શોધોમાં કાંતિ લાવતો રહેશે,

'ઝરૂખો' બોલે બ્રહ્માંડ જાણવા, માનવ પ્રયત્ન તાકાતે દોડી રહેશે.

-દિલીપ સી. સોની 'ઝરૂખો' અમદાવાદ

★★★★★
NOGSS NO 205

વિષય:રહસ્ય

પ્રકાર:પદ્ય

શિર્ષક:અણ ઊકેલીયુ રહસ્ય

શબ્દો :૨૫૦

ક્યાક અધુરી છે વાતો ને
ક્યાક છુપાયેલા છે મમે

પડદા પાછળ ખેલતા આ કેવા
અનોખા કર્મે

નજરે દેખાય છે માત્ર છાયા
અસલ સત્ય તો સંતાયુ છે
ઓઠી મોન ની માયા

ભીની ભીની આંખો મા પણ
ઊડુ રહસ્ય છે

હાસ્ય પાછળ છુપાયેલુ કોઈ જુનુ સદસ્ય છે

રાત ના અંધારા મા આ પથીક ને
સભળાઈ છે પગરવ

એજ તો છે કુદરત નો કોઈ વણ લખ્યો રવ

પગલા પડે છે રેતી મા પણ પંખી કયાય નથી
શબ્દો મળે છે હોઠ ઊપર પણ
અર્થે કયાય નથી

બહાડ ના યોગદા મા આપણે સૌ એક કોયડો
ઊકેલવા જતા ક્યાક છુટી જાય છે એક દોરડો
શોધવા નિકળ શે આ પથીક કદાચ તો કય નય જડે
પણ અનુભવ છે તો રહસ્ય ખુદ આવી ને મળે

કવિશ્રી :વિજયસિદ્ધ બાબુભા ઝાલા ઊફે પથીક હળવદ
ઢવાણા

ચંદ્રગ્રહણ પછીની વિશ્વની પરિસ્થિતી

Yoggi Astrologyના અંક ૧૭૪માં આપ સૌનું સ્વાગત છે. ૨૦૨૫ ડિસેમ્બરમાં કહ્યું હતું કે, જાન્યુઆરી થી જુન સુધી સમય ઘણો ખરાબ રહેવાનો છે. તેમાં સૂર્યગ્રહણ પછી કુંભમાં સૂર્ય, રાહુ, મંગળ યુતિ તથા કેતુની દ્રષ્ટિ પછી પૂછવું શું? યુદ્ધ, આગ, આતંક, ગન ઘટના. મારા લેખ પ્રમાણે ૨૩ ફેબ્રુઆરીથી સમય સારો નથી. ૨૩ ફેબ્રુઆરી પછી પાકિસ્તાન, અફઘાનિસ્તાન વચ્ચે ભયંકર યુદ્ધ, ત્યારબાદ ઈરાન-ઈઝરાયેલ-અમેરિકા યુદ્ધ. ૨૦૨૫માં માર્ચ-એપ્રિલમાં નેપ્ચ્યુન ઉપર લેખ લખ્યો હતો. તેમાં લખ્યું હતું કે, આવનાર સમય મુસ્લિમ દેશો માટે સારો નથી. આજે બાંગ્લાદેશ, પાકિસ્તાન, બલુચિસ્તાન, અફઘાનિસ્તાન, મીડલ ઈસ્ટ, ગાઝા, સીરીયા, અઝરબૈજાન, અરમેનિયા આ મુસ્લિમ દેશો યુદ્ધ, વિદ્રોહ જેવી ઘટનાથી ઘેરાયેલા રહ્યા છે. ૨૦૨૬ જાન્યુઆરીના લેખમાં લખ્યું હતું કે, આવનાર સમયમાં રાજકીય નેતા મૃત્યુ બતાવે છે. તેમાં ઈરાનના નેતાનું મૃત્યુ થયું છે. રાષ્ટ્રીય શોક થશે તે પણ સાચું પડ્યું છે. ૧૭ ફેબ્રુઆરી ૨૦૨૬ના સૂર્યગ્રહણ થઈ ગયું છે, તે દિવસની કુંડલી બનાવીને પાછલા અંકમાં વિગત આપી હતી. આ ગ્રહણ પછી તમે જોયું ઘણી ઘટના વિશ્વમાં બની તથા યુદ્ધ થયું. ગ્રહણની કુંડલી મિથુનની બની હતી, તેમાં ગુરુ હોવાથી વિશ્વના નેતાના ખોટા નિર્ણય લેવાથી તકલીફ થાય. અહીં ટૂંપના નિર્ણયથી અમેરિકા નહીં પરંતુ વિશ્વને તકલીફ વધી છે. (મારા પાછલા અંકમાં લખ્યું હતું કે રાહુલ કે ટૂંપના નિર્ણયથી મોટી તકલીફ આવશે.) રાહુલ ભારત માટે તકલીફ લાવશે. ટૂંપે ઈરાન યુદ્ધની મોટી ભૂલ કરી નાખી છે. સૂર્યગ્રહણની કુંડલી પ્રમાણે નવમે બુધ-ચંદ્ર હોવાથી માણસ પોતાની માનસિકતા ગુમાવે છે. હવે ૩ માર્ચના રોજ ચંદ્રગ્રહણ મારો લેખ મળે ત્યારે ચંદ્રગ્રહણ થઈ ગયું હશે. ભારતના સમય પ્રમાણે બપોરે ૨:૧૫ એ શરૂ થશે. આ ગ્રહણ પૂર્વાફલગ્યુની નક્ષત્રમાં સિંહ રાશીમાં આ ગ્રહણ પાંચ કલાક ને ૩૧ મિનિટ સુધી ચાલશે. આ ગ્રહણ ભારત, ઈસ્ટ યુરોપ, એશિયા, ઓસ્ટ્રેલિયા, નોર્થ અમેરિકા, સાઉથ અમેરિકા, એટલાંટિક, ઈન્ડિયન ઓસન, આર્કટિક, એન્ટાર્ટિકા વગેરે ઉપર જોયું હશે. ચંદ્રગ્રહણની કુંડલી જોતા મિથુન લગ્નમાં ગુરુ બેઠો છે. ત્રીજે સિંહ રાશી ચંદ્ર-કેતુ, નવમે કુંભમાં રાહુ, સૂર્ય, મંગળ, બુધ, દશમે મીનમાં શની-શુક રહેશે. નવમે કુંભમાં આ ગ્રહો વિશ્વમાં ભારે તબાહી, યુદ્ધ, આતંક, આગ, બિમારી, પાણીમાં સુનામી, ધરતીકંપ જેવા તથા નવા યુદ્ધ ઉત્પન્ન થશે. મંગળ-બુધ ગંભીર બિમારી લાવશે. સૂર્ય-મંગળ હાર્ટએટેકનું પ્રમાણ વધશે. દરેક રાશીવાળાએ ધ્યાનથી ગાડી ચલાવવી, અકસ્માત યોગ બને છે. તથા રાહુ અને કેતુ વચ્ચે બધા ગ્રહોથી કાર્લસર્પયોગ ઉત્પન્ન થાય છે. ગુસ્સા ઉપર કાબુ રાખવો પડશે. મીન શની જતાં જતાં વિશ્વને તબાહીમાં મુકતો જશે. આ અહીં શની ચક્ર પુરું થશે, પછી ધીમેધીમે ફરીથી વિશ્વમાં શાંતિ આવશે. ગ્રહણની કુંડલી પ્રમાણે શની પણ પોતાના કર્મ સ્થાનમાં આવે છે. આથી તમારું કર્મ ચક્ર પુરું કરીને જશે. ૩ માર્ચ પછી વિશ્વમાં ઘણી અશાંતિ થતી જોવા મળશે. કંઈક મોટું થવાથી મોટી જાનહાનીનો યોગ બની રહ્યો છે. આ વખતનું ચંદ્રગ્રહણ મર્ફિઝ્ રૂલ (લાલ કલરનું) થવાનું છે. આથી વિશ્વમાં લોહી નદી વહેશે. આ ગ્રહણની અસર આફ્રિકા, એટલાંટિક, ભારતમાં બંગાળ, આસામ, દિલ્હી જેવી જગ્યા ઉપર મોટી ઘટના થતી જોવા મળશે. સૂર્યગ્રહણ વખતે પણ મિથુન લગ્નમાં ગુરુ હતો. આમ ચંદ્રગ્રહણ વખતે પણ મિથુન લગ્નમાં ગુરુ હોવાથી લોકોની મતિ ભ્રષ્ટ થાય, તેમાં ટૂંપની થઈ ગઈ છે. કોરોના સમયે પણ ગ્રહણ થયું, ત્યારબાદ બીમારી શરૂ થઈ છે. આવા લક્ષણ પણ ફરીથી નવા રોગમાં થતાં જોવા મળશે. આ ગ્રહણથી જંગલમાં રહેતા પશુ-પક્ષીમાં કોઈ થવા જઈ રહ્યું છે અથવા જંગલમાં આગ લાગવાથી પ્રાણીનું મૃત્યુ થાય. ખેડૂત આંદોલન થતાં જોવા મળશે. આ ઉપરાંત મજૂર વર્ગમાં આંદોલન થતાં જોવા મળશે. વિશ્વના લીડર માટે સારો સમય નથી. પૂર્વાફલગ્યુની એ શુક્ર માટે છે. આથી વિશ્વમાં મોજશોખ વાળી જગ્યા ઉપર જવું પડી. બાર, થિયેટર વગેરે જગ્યા ઉપર ગન ઘટના થતી અથવા આગ લાગવાની સંભાવના રહેશે. આ ગ્રહણ ભાગ્ય ઉપર લાગવાથી તમારું લક સાથ નહીં આપે, આથી તમારા કર્મનો હિસાબ કરવો પડશે. વિશ્વમાં સેક્સ સ્ટ્રેન્ડલ બહાર પડશે. તેમાં મોટા મોટા બહાર નામ બહાર પડશે અથવા મોટા નેતાએ પોતે રાજીનામું આપવું પડશે. આવનાર ત્રણ મહિનામાં મોટા-મોટા બિઝનેસ બંધ થતાં જોવા મળશે. અમેરિકા, કેનેડા, યુરોપ તથા વિશ્વમાં રીઅલ સ્ટેટ માર્કેટ તૂટશે. ટૂંપનું રાજીનામું જરૂરથી થશે અથવા તેના ઉપર સંકેત જરૂર બને છે. અમેરિકામાં હવે પછી ગંભીર

પરિણામ જોવા મળશે. પોતાના દેશને સાચવવું ભારી પડી જશે. યુરોપમાં કોઈ મોટા નેતાનું સેક્સ સ્ટ્રેન્ડલ અથવા ફાઈનાન્સિઅલને લીધે રાજીનામું આપવું પડે. ટૂંપ અને રાહુલ માટે સમય સારો નથી. નોર્થ કોરિયા પણ કંઈ કરતું જોવા મળશે. વિશ્વમાં ડિજિટલ કરન્સી અથવા બિટકોઈનનું કોભાંડ બહાર પડશે. બોલીવૂડ-હોલીવૂડમાં હલચલ થશે અથવા કોઈ નામી નેતાનું મૃત્યુ યોગ બને છે. બંગાળ માટે આવનાર સમય ઘણો ખરાબ રહેશે. આવનાર ૬ મહિનામાં ઈલેક્શન હોવાથી તથા પરિસ્થિતી બગડશે. આની સાથે સત્તા પરિવર્તન યોગ બને છે. બાંગ્લાદેશ માટે આવનાર સમય સારો નથી. ફરીથી ઈલેક્શન અથવા સત્તા પરિવર્તન અથવા ફરીથી વિદ્રોહ થતાં જોવા મળે છે. નવેમ્બરમાં રાહુ શતભિષામાં આવ્યો ત્યારે લખ્યું હતું કે આવનાર આઠ મહિના ઘણા ભારી રહેશે. ૨૩ નવેમ્બર ૨૦૨૫ થી ૦૨ ઓગસ્ટ ૨૦૨૬ સુધી આ નક્ષત્રમાં રહેશે. ત્યારે લખ્યું હતું કે આવનાર ઈસ્લામિક જગતમાં કંઈ મોટું થશે, આજે તમે જોઈ રહ્યા છો. ૧૬ મુસ્લિમ દેશોમાં ભયંકર તબાહી થઈ રહી છે. શતભિષા એ રાહુમાં હોવાથી કોઈ ન્યુક્લિયર ઘટના બનતી અથવા તો ન્યુક્લિયર લીકેજથી વિશ્વમાં ભયભીત જેવી સ્થિતી બનશે. ૨૮ માર્ચ થી ૦૩મે ના રોજ રાહુ મકર નવમાંશ આવશે ત્યારે વિશ્વમાં તથા ભારતમાં આતંકવાદી ઘટના થતી જોવા મળશે. તથા પ્લેનકેશની ઘટના બનશે. ત્યારબાદ પહેલા ચરણમાં આવશે ત્યારે લોકો પોતાનો આત્મસંયમ ખોઈ દેશે. હવે પછી ૧૩ માર્ચથી ઈરાન-અમેરિકાનું યુદ્ધ ચરમસીમા ઉપર જશે. આ સમય દરમ્યાન અમેરિકા ઈરાન સાથે હોવાથી રશિયા-યુકેન ઉપર આક્રમક થતું જોવા મળશે. ૧૮ માર્ચ પછી ટૂંપની સ્થિતિ ખરાબ થશે, પોતાના દેશમાં વિદ્રોહ તથા પોતાના સાથી હાથ ઊંડાશે. આ ડરથી ટૂંપ પોતાના ખોટા નિર્ણયથી ઈરાનમાં લોહીની નદી વહેશે. જે વર્ષો સુધી તેની નિંદા થતી રહેશે. ૧૩ માર્ચના દિવસે રાહુ, મંગળ, કેતુ, શુક્ર ૧૪ ડિગ્રી આ બધા ગ્રહો આવવાથી નવા યુદ્ધ તથા ઈરાન અથવા અમેરિકા કંઈ મોટું કરશે. રશિયા-યુકેન ઉપર મોટું કરશે. આ દિવસે ધરતીકંપ, સુનામી, જ્વાલામુખી, આતંકઘટના, કુદરતી આપત્તિ પ્લેનકેશ આવી ઘણી ઘટના થતી જોવા મળશે.

રૂંધ્રણે છજ્જિંજનની મુલાકાત લઈ તમારા જીવનમાં આવનાર સમસ્યા તમારી જન્મના ગ્રહો ઉપરથી જાણીને યોગ્ય નિવારણ કરીને સમસ્યાથી દૂર કરો. મારો સંપર્ક ફોન નંબર +1-647-286-3734
Yogesh Gandhi (M.Sc., B.Ed)
Yoggi Astrology
77 Mission, Ridge, TR,
Brampton, ONT, Cadana
+1-647-286-3734

YOGI ASTROLOGY

PROBLEM : JOB | HEALTH
BUSINESS | EDUCATION
IMMIGRATION | CAREER | COURT

NEW BORN BABY KUNDLI
MARRIAGE MATCH KUNDLI
Lagna Muhurat | Vedic Muhurat
LIFE PREDICTION
VASTU CONSULTATION
MULTI LANGUAGE
COMPUTERIZED KUNDLI

YOGESH GANDHI
M.Sc. B.Ed
+1 647 286 3734
yogiaastro@yahoo.com
www.yogiaastrology.com

77 Mission Ridge TR, Brampton ON Canada

આયુષ્માન ભારત કાર્ડ કેમ્પ

મહિલા દિવસ નિમિત્તે પાટણ શહેરના વોર્ડ નં. ૮ વિસ્તારમાં
શ્રીમતી માનસીબેન ત્રિવેદી દ્વારા આયુષ્માન ભારત કાર્ડ કેમ્પનું આયોજન

શ્રીમતી મનસીબેન ત્રિવેદી
દ્વારા આયુષ્માન કાર્ડનું આયોજન

◆ નવા આયુષ્માન ભારત કાર્ડ બનાવવામાં આવશે
◆ જૂના કાર્ડનું રિન્યુઅલ કરવામાં આવશે
◆ કાર્ડમાં નામ અથવા અન્ય કોઈ ભૂલ હોય તો સુધારો કરવામાં આવશે

તારીખ: ૦૯/૦૩/૨૦૨૬ થી ૧૩/૦૩/૨૦૨૬
વાર: સોમવાર થી શનિવાર
સ્થળ: માનસીબેન ત્રિવેદી ના ઘરે જવાળામુખી ની પોળ જૂનાગંજબજાર, પાટણ

સમય: સવારે ૯:૩૦ વાગ્યા થી સાંજે ૩:૩૦ વાગ્યા સુધી

સાથે લાવવાના દસ્તાવેજ:
* રેશન કાર્ડ
* આધાર કાર્ડ

જો આપના પાસે પહેલાથી આયુષ્માન ભારત કાર્ડ બનાવેલ હોય તો પણ રેશન કાર્ડ સાથે એક વાર કેમ્પમાં આવવું ફરજિયાત છે, જેથી કાર્ડ ચેક કરી યોગ્ય માહિતી અપડેટ કરી આપવામાં આવશે.

પાટણ શહેર ના સર્વે નાગરિકો ને આયુષ્માન ભારત કાર્ડ કેમ્પ નો લાભ લેવા નમ્ર વિનંતી.

આયોજક
શ્રીમતિ માનસીબેન ત્રિવેદી
પ્રમુખશ્રી : પાટણ શહેર મહિલા મોરચા
મોબાઇલ સંપર્ક : 9824114016

ભારતીય જનતા પાર્ટી પરિવાર, પાટણ

અમદાવાદમાં ભારત-ન્યૂઝીલેન્ડ ફાઇનલની ટિકિટોનું કાળાબજાર, સાબરમતી પોલીસે ૮ ટિકિટ સાથે યુવકને ઝડપ્યો



અમદાવાદના નરેન્દ્ર મોદી સ્ટેડિયમ ખાતે

રવિવારે(૮ માર્ચ, ૨૦૨૬) યોજનારી ૨૦ વર્લ્ડકપની ફાઇનલ મેચની ટિકિટની કાળાબજારની ઘટનાઓ સામે આવી રહી છે, ત્યારે અમદાવાદના સાબરમતી વિસ્તારમાં પોલીસે પેટ્રોલિંગ દરમિયાન બાતમીના આધારે ઊંચા ભાવે ટિકિટનું વેચાણ કરતાં એક યુવકને ઝડપી પાડ્યો હતો. અમદાવાદના સાબરમતી વિસ્તારમાં આજે(૭ માર્ચ) પેટ્રોલિંગ દરમિયાન પોલીસને બાતમી મળી હતી કે, અચેર ચાર રસ્તા પાસે આવેલા મેલડી પાન પાર્લરની પાસે એક શખસ ૨૦ વર્લ્ડ કપની ફાઇનલ મેચની ટિકિટ

ઓનલાઇન પ્લેટફોર્મ પરથી રૂ.૨૦૦૦માં ખરીદીને રૂ.૧૦થી ૧૨ હજારના ભાવે કાળાબજારી કરવાના ઈરાદે વેચાણ કરી રહ્યો છે. સમગ્ર મામલે સાબરમતી પોલીસ ઘટનાસ્થળે પહોંચીને યુવકને ચકાસતા તેની પાસેથી ફાઇનલ મેચની ૮ ટિકિટ મળી આવી હતી. આ અંગે પોલીસે યુવક સામે

ગુનો નોંધીને કાયદેસરની કાર્યવાહી હાથ ધરી છે. ૨૦ વર્લ્ડ કપ ક્રિકેટ ટુર્નામેન્ટ ૨૦૨૬ નરેન્દ્ર મોદી સ્ટેડિયમ ખાતે યોજનાર ફાઇનલ મેચની રૂપિયા ૨૦૦૦ની કુલ ૦૮ ટિકિટ, એક ટુવ્હીલર અને એક મોબાઈલ ફોન મળીને કુલ ૫૦ હજારની કિંમતનો મુદ્દામાલ જપ્ત કર્યો છે.



બોરસદ તાલુકાના નામણ ગામે સેવાસેતુ કાર્યક્રમનું આયોજન કરવામાં આવ્યું હતું. આ સેવા સેતુ કાર્યક્રમને નાણાં રાજ્ય મંત્રી શ્રી કમલેશભાઈ પટેલે મુક્યો હતો. આ કાર્યક્રમમાં નાણાં રાજ્ય મંત્રીશ્રી કમલેશભાઈ પટેલે સેવાસેતુ કાર્યક્રમના માધ્યમથી ઘર આંગણે ગ્રામજનોને, છેવાડાના માનવીને રાજ્ય સરકારની વિવિધ યોજનાકીય સહાયના લાભો એક જ દિવસે હાથે હાથ પહોંચે તે જ આશય છે. તેમ જણાવી ગ્રામજનોને સરકારની તમામ યોજનાઓનો લાભ ગામ ખાતેથી જ મળે અને પોતાના અગત્યના સરકારી ડોક્યુમેન્ટમાં જરૂરી સુધારા વધારા કરી શકાય અને સ્થળ ઉપર જ અરજદારોના પ્રશ્નોનો ઉકેલ આવે.

કચોલીયા ગામે સ્નાનઘાટની દિવાલ ધરાશયી થતાં મહિલાનું મોત

સુરેન્દ્રનગર જિલ્લાના પાટડી - દસાડા પંથકમાં આજે હૃદયવ્રાવક દુર્ઘટના સામે આવી છે, પાટડી તાલુકાનું કચોલીયા ગામે ગામના સ્નાનઘાટ ની દિવાલ અચાનક ધરાસાઈ થતા ૩૨ વર્ષીય મહિલાનું કાટમાળ નીચે દબાઈ જવાથી ઘટના સ્થળે જ મોત નીપજ્યું હતું, ૨(બે) મહિલાનો આબાદ બચાવ થયો હતો, આ ઘટનાને પગલે સમગ્ર પંથકમાં એરટાટી વ્યાપી ગઈ છે, પ્રાપ્ત વિગતો અનુસાર, દિવાલ પડવાનો જોરદાર અવાજ આવતા જ આસપાસના લોકો દોડી આવ્યા હતા, આ ગોઝારી ઘટનાના સમાચાર વાયુ વેગે પ્રસરતા આખું ગામ સ્નાન ઘાટ



પાસે એકઠું થઈ ગયું હતું અને પરિવારજનોના આક્રંદ થી વાતાવરણ ગમગીન બની ગયું હતું, અકસ્માત બાદ સ્થાનિકો માં ભારે રોષ જોવા મળી રહ્યો છે.

જાયન્ટ્સ ગ્રુપ ઓફ બોટાદ ની બોર્ડ મિટિંગ વિસામણ બાપુ ની જગ્યા પાળીયાદ ખાતે યોજાઈ



સૌરાષ્ટ્રની પવિત્ર ધરા પર વસેલું વિહળધામ પાળીયાદ સંત પરંપરા અને આધ્યાત્મિકતા માટે વિશેષ મહત્વ ધરાવતું તીર્થસ્થાન છે. અહીં શ્રી પરમ પૂજ્ય વિસામણ બાપુની જગ્યા ભક્તિ, સેવા અને માનવતાના મૂલ્યોનું પ્રતિક માનવામાં આવે છે. આ પવિત્ર ધામ આજે પણ હજારો ભક્તોને શાંતિ, શ્રદ્ધા અને આધ્યાત્મિક શક્તિનો અનુભવ કરાવે છે. આ પવિત્ર સ્થાને જાયન્ટ્સ ગ્રુપ ઓફ બોટાદની બોર્ડ મેમ્બર મિટિંગનું આયોજન

તા.૭/૩/૨૬ ના રોજ કરવામાં આવ્યું હતું. ઉલ્લેખનીય છે કે જાયન્ટ્સ ગ્રુપ ઓફ બોટાદ છેલ્લા ૩૩ વર્ષથી બોટાદ શહેર અને જિલ્લામાં સેવાકીય ક્ષેત્રે સતત સક્રિય રહી, શિક્ષણ, આરોગ્ય, સમાજસેવા અને માનવતાના વિવિધ કાર્યો દ્વારા સમાજમાં નોંધપાત્ર યોગદાન આપી રહ્યું છે. કાર્યક્રમની શરૂઆત વિહળધામ ખાતે વિસામણ બાપુના મંદિરે ભક્તિભાવથી આરતી/દર્શન કરી કરવામાં આવી. મંદિર પરિસરની શાંતિ

અને પવિત્રતા વચ્ચે સભ્યોએ પ્રાર્થના કરી આશીર્વાદ મેળવ્યા. ત્યારબાદ બોર્ડ મેમ્બરો દ્વારા જગ્યા પરિસરની મુલાકાત લેવામાં આવી અને ત્યાં ચાલી રહેલી સેવાકીય પ્રવૃત્તિઓ અંગે માહિતી મેળવી. બોર્ડ મિટિંગ માં પ્રથમ જાયન્ટ્સ પ્રાર્થના બાદ ગત માસના કરેલ પ્રોજેક્ટ/પ્રોગ્રામ વિષે માહિતી આપવામાં આવેલ. અને આગામી દિવસોમાં કરવામાં આવનાર પ્રોજેક્ટ/પ્રોગ્રામ ની ચર્ચા વિચારણા કરવામાં આવેલ. અને પાળીયાદ ના સહકારી આગેવાન સેવાભાવી કનુભાઈ ખાચર ને શાલ ઓઢાડી સન્માન કરેલ. મિટિંગ ના અંતે રાષ્ટ્રગીત નુ ગાન કરવામાં આવેલ.

આ પ્રસંગે સૌને પ.પુજ્ય મહા મંડલેશ્વર શ્રી નિર્મળાબા ના દર્શન કરવાનો પાવન લાભ પણ પ્રાપ્ત થયો. તેમના આશીર્વાદ અને સ્નેહસભર માર્ગદર્શનથી સમગ્ર કાર્યક્રમ વધુ પાવન બની ગયો.

ત્યારબાદ સૌ માટે ભોજનની સુંદર વ્યવસ્થા કરવામાં આવી હતી, જેમાં સૌએ પ્રસાદરૂપે ભોજન ગ્રહણ કરી સંત પરંપરાની સેવા અને સૌહાર્દની ભાવનાનો અનુભવ કર્યો. આ રીતે આધ્યાત્મિકતા, એકતા અને સેવાભાવના પવિત્ર માહોલમાં જાયન્ટ્સ ગ્રુપ ઓફ બોટાદની બોર્ડ મેમ્બર મિટિંગ સફળતાપૂર્વક સંપન્ન થઈ.

સશક્ત અને સ્વસ્થ મહિલા, સમૃદ્ધ સમાજ

મહિલા અને બાળ વિકાસ વિભાગ માટે કુલ ₹૭૬૯૦ કરોડની જોગવાઈ

ગંગા સ્વરૂપા આર્થિક સહાય યોજના અંતર્ગત ₹૨૮૪૮ કરોડની જોગવાઈ

આંગણવાડી કાર્યકર/તેડાગર, મીની આંગણવાડી કાર્યકર બહેનોના માનદ્ વેતન માટે ₹૧૧૨૮ કરોડની જોગવાઈ

પૂરક પોષણ યોજના અંતર્ગત ૩ થી ૬ વર્ષનાં બાળકોને આંગણવાડીમાં ગરમ નારતો અને ભોજન તેમજ બાળકો, કિશોરીઓ અને સગર્ભા ધાત્રી માતાઓને ટેક હોમ રાશન પૂરું પાડવા ₹૯૭૨ કરોડની જોગવાઈ

દૂધ સંજીવની યોજના હેઠળ કોર્ટિકાઈડ દૂધ આપવા ₹૨૦૫ કરોડની જોગવાઈ

વહાલી દીકરી યોજના અંતર્ગત ₹૨૪૫ કરોડની જોગવાઈ

બે હજાર આંગણવાડી કેન્દ્રોના બાંધકામ માટે ₹૩૬૦ કરોડની જોગવાઈ

દીકરીના જન્મથી લઈને માતાના પોષણ, સન્માન અને સુરક્ષા સુધી, રાજ્ય સરકાર દેશમાં હરદેમ માતૃશક્તિની પડખે છે. મહિલા અને બાળ વિકાસ માટે કાળવાચેલ ₹૭૬૯૦ કરોડનું આ બજેટ 'સશક્ત અને સ્વસ્થ મહિલા, સમૃદ્ધ સમાજ'ના આપણા સંકલ્પને ચરિતાર્થ કરશે.

- શ્રી હર્ષ સંઘવી, માનનીય નાયબ મુખ્યમંત્રી, ગુજરાત